

ڈاکٹر حافظ احمد دین

## نظام محاصل کا تاریخی پس منظر اور اس میں اسلامی انقلابی اصلاحات

بعثت نبی صلی اللہ علیہ وسلم کے وقت دو سلطنتیں عروج پڑیں۔ مغرب میں رومی سلطنت اور مشرق میں ایرانی سلطنت۔ اور ان سے ملحقة علاقے زیادہ تر انہیں کے زیر گلیں تھے۔ زیر نظر مقالہ میں انہی دو سلطنتوں کے حوالہ سے نظام محاصل کا ایک جائزہ پیش کر کے بتایا گیا ہے کہ ان کا نظام محاصل مبنی بر انصاف نہیں تھا۔ بلکہ ظالمانہ اور جا برا نہ تھا۔ جہاں تک موجودہ نظام محاصل کا تعلق ہے۔ یہ بھی انہی خطوط پر استوار ہے۔ جن پر قدیم رومی و ایرانی نظام قائم تھا۔ دونوں کا منہج نظر عوام کا اتحصال اور مخصوص طبقہ امراء کے مقادرات کا تحفظ و گہداست ہے۔

مقالہ کے آخر میں نظام محاصل کے بارے میں حضور ختم المرسلین صلی اللہ علیہ وسلم اور آپ صلی اللہ علیہ وسلم کے قبیعین کے اصلاحی اقدامات کا مختصر حال بیان کر کے واضح کیا گیا ہے کہ انسانیت کی فوز و فلاح انجپاںد معاشری نظاموں کی بجائے فقط اسلام کے عادلانہ معاشری نظام میں مضر ہے۔ آج بھی اگر کیس کے نظام کو سرمایہ دارانہ نظام کی بجائے اسلامی اصولوں کے مطابق ذہلا جائے تو معاشرے سے طبقائی فرقہ کو نظری انداز میں کم کر کے اسے ایک مثالی معاشرہ میں تبدیل کیا جاسکتا ہے۔

یہ مقالہ درج ذیل تین عنوانات پر مشتمل ہے۔

- ۱۔ قدیم نظام محاصل
- ۲۔ جدید نظام محاصل
- ۳۔ نظام محاصل میں اسلامی انقلابی اصلاحات

## ا۔ قدیم نظام حاصل

زمانہ قدیم میں نیکوں کا جدید تصور ناپید تھا۔ طاقتور قبیلہ خود سے کمزور قبیلہ کو زیر کر کے اپنا غلام اور باحگوار بنا لیتا تھا۔ فاتح فیلیے مغلوب قبیلے کی معاشری بدحالی کی وجہ سے دولت کی صورت میں ان سے نیکس وصول نہیں کر سکتے تھے۔ البتہ وہ ان کی غربت سے یوں فائدہ اٹھا سکتے تھے کہ وہ انہیں اپنی خدمت پر مامور کر دیں۔ چنانچہ اس زمانہ میں رقم (مالیت) کی بجائے خدمت (محنت) ایک قسم کا نیکس تھا۔ جسے وہ اپنے ماتحت لوگوں سے وصول کرتے تھے۔ قرآن مجید نے غلامی کی اس صورت کو حضرت موسیٰ اور فرعون کے باہمی مکالے کی شکل میں یوں واضح کیا ہے:

وتلک نعمۃ تمہا علی ان عبدت بنی اسرائیل (۲۶:۲۲)  
اور کیا آپ کا یہی احسان ہے جو تو مجھ پر جلتا تا ہے کہ تو نے بنی اسرائیل  
کو اپنا غلام بنارکھا ہے۔

غلامی کا یہ دستور صرف مصر کی سر زمین تک محدود نہیں تھا۔ بلکہ دنیا کے دوسرے خطوں میں بھی اس کا رواج تھا۔ بقول اچج۔ جی۔ ولیز (H.G.Wells) قدیم روم کے ائیرسکنزو (Etruscuns) کا یہ پسندیدہ شغل تھا کہ لڑائی میں اپنے غلاموں کو جھوک دیں<sup>(۱)</sup> بلکہ بعض مواقع پر وہ تفریع طبع کی خاطر انہیں اکھاڑے میں درندوں سے بھی لڑا دیتے تھے۔<sup>(۲)</sup> جنگی قدیوں کو غلام بنانے کے علاوہ رومیوں کا یہ بھی دستور بن گیا تھا کہ قرض کی ادائیگی میں تاخیر کے سبب قرض خواہ مقرض کو اپنا غلام بنالے۔<sup>(۳)</sup>

غلامی اور خدمت گزاری کے اس بھی ایک دور سے نکل کر مصیبত زدہ انسانیت رفتہ رفتہ ظالمانہ حاصل کے دور میں داخل ہو گئی۔ مگر یہ دور بھی اپنے متأخر کے لحاظ سے غلامی کے دور سے زیادہ بہتر نہیں تھا جس کی تصریح مولانا تقی امینی کے اس بیان سے بخوبی ہو جاتی ہے۔ جو

1- H.G.Wells, A Short History of the World: (1953) P-145, The White Friers Press Ltd, London Tonbridge.

2- 1B id P-144

3- Sir William Smith: A Smaller History of Roome: (1902), William Domes and Sons Ltd, London and Becceds.

انہوں نے اے جے گرانت (A.J.Grant) کے حوالہ سے تیری صدی عیسوی کے یورپ کے بارے میں دیا ہے<sup>(۲)</sup> اور یہی کچھ حالت یورپ میں چوتھی<sup>(۵)</sup> پانچویں اور چھٹی صدی عیسوی<sup>(۶)</sup> میں رہی۔

نیکس مظالم کی تباہ کاری صرف رومیوں کے اپنے ملک تک محدود نہیں تھی بلکہ وہ لوگ بھی اس کی زد میں آگئے تھے جو رومنی سلطنت کے باحکوار بن کر زندگی گزار رہے تھے۔ بقول مولانا ابو الحسن علی ندوی، رومیوں کے زیر تسلط شایی اپنے ہی ملک میں غریب الوطن افراد کی طرح زندگی گزار رہے تھے۔ بسا اوقات وہ نیکس کی ادائیگی کی خاطر اپنی اولاد کو فروخت کرنے پر بھی مجبور ہو جاتے تھے۔ بیگار ستم کا رواج عام تھا۔ جس کی بدولت روی حکومت نے وہ ادارے اور کارخانے تعمیر کیے جو آج بھی رومیوں کا کارنامہ سمجھتے جاتے ہیں<sup>(۷)</sup> اور یہی کچھ حالت ان

۳۔ مولانا اتنی لکھتے ہیں "ہدایتی سے تجارت کا جازار سرد پڑ گیا تھا۔ فوجی اغراض کے لیے آمدی پر محالنے کی تخت ضرورت تھی جس کے لیے لوگوں پر نئے نئے محصول لگائے جا رہے تھے۔ حاکم اور محصول جمع کرنے والوں کی تعداد میں بے حد اضافہ کر دیا گیا تھا۔ اور اس کے بوجھ سے رعایا دینے گئی تھی۔ دہل کی آبادی بھتی تھی۔ اور جائیدادی ایمپریوں کے پاس آتی جاتی تھیں۔ اور آزاد کا گھر مالکان جائیداد کے غلام بنتے جا رہے تھے۔ ایک آسائیوں کو "کالوٹی"<sup>(۸)</sup> کے نام سے یاد کیا جاتا تھا۔ قبضہ زمین کو تعویض وہی محل اختیار کرنی چاہی تھی جس کو زمانہ مابعد میں جاگیریت (Feudalism) سے تعمیر کرتے ہیں، "حوالہ نکے لیے دیکھئے مولانا اتنی کی کتاب "اسلام کا زرگی نظام" ص: ۲۶۲۔

۴۔ مولانا پونچھی صدی عیسوی میں یورپ کی ماحشی بدحالی کے ہاتھے میں رقم طراز ہے۔ "فوجیوں، عہدیداروں اور دربار کے کثیر اخراجات کے لیے نہ صرف رعایا پر محصول کی محبراء ہو رہی تھی۔ بلکہ ان کے مسول کرنے میں یہاں تک ٹلم روا رکھا جاتا تھا کہ حکومت کو محصول دینے والے کے پاس ایک پیسہ بھی باقی نہ رہ جائے۔ اور خزانہ شاہی معمور رہے۔" "اسلام کا زرگی نظام" ص: ۲۱۲۔۲۱۳۔

۵۔ یورپ میں نیکس مظالم کی جو کیفیت پانچویں اور چھٹی صدی عیسوی میں رہی اس کے بارے میں مولانا ابو الحسن علی ندوی کا بیان طache ہو، "روم کی شرقی ریاست میں ابھائی بُنگلی انجما کو پہنچ چکی تھی۔ رعایا کے بے انتہا صغار کو نظر انداز کر کے نیکس دو گئے چو گئے کر دیے گئے تھے۔ جس کی وجہ سے مکی باشندے اپنی حکومت سے نالاں تھے اور وہ مکی حکمرانوں کی بجائے دوسروں حکومتوں کو ترجیح دیے گئے تھے، دیکھئے مولانا کی کتاب "انسانی ویانا پر مسلمانوں کے عروج و زوال کا اثر"<sup>(۹)</sup> (۱۹۷۳ء) ص: ۳۳۔ ۳۴۔ نشریات اسلام، نظام آپارکسچی۔ ۱۸۔

۶۔ حوالہ بالائی: ۸۱۔۸۲۔ مولانا آگے ان محصولات کی یہ تفصیلات دیتے ہیں: "شایی رعایا پر لازم تھا کہ وہ حکومت کا نیکس ادا کرے اور اپنی تمام بیدا اور آمدی کا دسوال حصہ اور اس المال کا نیکس داخل کرے۔ فی کس رقم مقرر تھی۔ جس کی آدائیگی لازم تھی۔ اس کے علاوہ روی قوم کے کچھ دوسرے اپنے ذرائع آمدن بھی تھے۔

مصریوں کی تھی جور وی سلطنت کے رعایا بن گئے تھے۔ (۸)

مغرب میں روی سلطنت نے غالماً تکمیل عائد کر کے لوگوں کو بے دست و پابنا دیا تھا اور مشرق میں ایرانی سلطنت نے ناجائز تکمیل پڑھا کر رعایا پر زندگی کا دائرہ تھک کر دیا تھا۔ جس کی وجہ سے کسانوں نے کھتی باری چھوڑ کر عبادت گاہوں اور خانقاہوں کی راہ اختیار کر لی۔ بیکاری کی بنا پر لوگ جرام پیشہ بن گئے اور ناجائز ذرائع سے دولت جمع کرنے کا مرض عام ہو گیا۔ (۹)

ایران میں ایک جانب عموم غربت کی چکلی میں گھن کی طرح پس رہے تھے اور دوسری جانب حکمران اور امراء دینا کی حالت زار سے بے نیاز دادعیش دے رہے تھے۔ چنانچہ پارسی مورخ مکاریوس کے بیان کے مطابق۔ کسری پرویز کے پاس بارہ ہزار عورتیں تھیں اور پیچاس ہزار اصلی گھوڑے۔ اس کے پاس جو سامان قیصیش اور نقد جواہر تھے۔ اس کا تو اندازہ کرنا بھی مشکل ہے۔ جب کہ اس کا محل اپنی شان و شوکت اور عظمت میں لاٹائی تھا۔ (۱۰)

فرش بہار جس پر بیٹھ کر تا جدار ان ایران موسیم خزان میں شراب پیتے تھے۔ مورخین نے اس کی یوں منظر کشی کی ہے:

(بقیر حاشیہ نمبرے) مثلاً چکلی، کانیں، عی صل۔ اس کے علاوہ جو قطعات گندم کی کاشت کے قابل ہوتے اور چاگا ہیں۔ یہ سب ٹھیک پر انعام دی جائیں۔ یہ تھیکدار "عشارین" کہلاتے تھے۔ یہ لوگ حکومت سے تحصیل عاصل کے اقتیادات خرید لیتے اور رعایا سے مطالبات وصول کرتے۔ ہر صوبے میں تھیکیاروں کی متعدد کپیاں تھیں ہر کمپنی کے پاس کچھ فتحی اور حکم ملازم ہوتے تھے۔ جو اپنے افراد اور مالکوں کے انداز میں پیش آتے اور حسن قدر ان کو لینے کا حق تھا اس سے زیادہ وصول کرتے۔ اور لوگوں کو فراغت و راحت کے وسائل سے محروم کرتے۔ اور اکثر ان کو غلاموں کی طرح فروخت بھی کر دیتے۔ دیکھنے کتاب انسانی دینا پر مسلمانوں کا عروج وزوال کا اثر" ص: ۹۳۔ ۹۲۔

سلطنت روم کے زیر اثر مصر کی حالت شام سے بھی اتر تھی۔ جس کے پارے میں مولانا قمی المدینی دیران کے حوالہ سے لکھتے ہیں: "شاید تم نے دہقانوں کی حالت پر غور نہیں کیا ہے۔ جو زمین کو جوتے اور بونے میں مشغول رہتے ہیں۔ جب تک محسول وصول نہ ہو افسر بربر ان کے سر پر موجود رہتے ہیں۔ تھیکیار ہاتھ میں کمکی لیے ہوئے اور سپاہی تھکور کی چڑیاں لیے ہوئے ان کے ہمراہ رہتے ہیں اور کاشنگاڑوں پر دباؤ ڈال کر ان سے غل طلب کرتے ہیں۔ اگر بچاڑہ دہقان غل نہیں رکتا تو اسے زمین کو پرانا کر پاندھ لیتے اور تھر کے کنارے کھینچ کر لے جاتے ہیں اور پھر سر کی طرف سے اس کو پانی میں ڈال دیتے ہیں دیکھنے "اسلام کا زریں نظام" ص: ۳۲۲۔

۹۔ اللہو اکبر، ابو الحسن علی، علامہ مولانا "انسانی دینا پر مسلمانوں کے عروج و زوال کا اثر" (۱۹۷۴ء) ص: ۸۸، مجلس نشریات اسلام، اکے ۳ ناظم آباد نمبر اسکریپچی نمبر ۱۸

یہ سانحہ گز مردی تھا۔ تقریباً ایک ایکڑ زمین گھیر لیتا تھا۔ اس کی زمین سونے کی تھی۔ جس میں جا بجا جو ہرات اور موتویوں کی گلگاتاری تھی۔ چمن تھے۔ چمن میں پھولدار اور پھلدار درخت قائم تھے۔ درختوں کی لکڑی سونے کی۔ پتے حریز کے۔ کلیاں سونے چاندی کی اور پھل جواہرات کے بنائے گئے تھے۔ گرد ہیرے کی جدول تھی۔ درمیان میں روشیں اور نہریں بنائی گئی تھیں۔ اور یہ سب جواہرات کی تھیں۔ موسم خزان میں تاجداران آل ساسان اس گلشن بے خزان میں بیٹھ کر شراب پیا کرتے تھے۔ دولت کا ایک حیرت انگیز کرشہ تھا۔ جوزمانہ نے کبھی اور کہیں نہیں دیکھا تھا۔ (۱۱)

لیکن بات ہے کہ حکمرانوں اور ارکان دولت کے عیش و عشرت پر جو رقم صرف ہوتی تھی۔ حکومت کا خزانہ اس کے بوجھ کو باسانی برداشت نہیں کر سکتا تھا۔ یہ بوجھ ہلاک کرنے کا اس کے بغیر اور کوئی چارہ کار نہیں تھا کہ رعایا پر مزید لیکن عائد کیے جائیں۔ اور نئے قوانین بناؤ کر، کسانوں، تاجریوں، کارگروں اور دوسرے کاروباری لوگوں سے زیادہ مال و صول کر کے حکومت کے خزانہ کو بھرا جائے۔

شاہان فارس کو یہ اختیار بھی حاصل تھا کہ جب تک وہ زمینی پیداوار سے نیکیں وصول نہ کر لیں۔ کاشکار اس میں کچھ بھی تصرف نہ کر سکیں۔ یہ دستور ایران کے اپنے علاقہ تک محدود نہیں تھا۔ بلکہ دیگر ماحقة علاقے جہاں تک ایرانی سلطنت وسیع تھی وہاں بھی کاشکاروں پر یہی پابندی عائد تھی۔ اس سلسلہ میں علامہ مادری کا وہ پیان جو انہوں نے شاہان فارس کی سُنگدی کے بارے میں لکھا ہے۔ قارئین کی توجہ کی خاطر ذیل میں درج کیا جاتا ہے۔

”ایک روز قباد شکار کو نکلا۔ جب وہ ایک گھنے درخت (جھاڑی) تک پہنچا تو اس میں شکار ڈھونڈنے کے لیے ایک ٹیلے پر چڑھ گیا وہاں کیا دیکھتا ہے کہ ایک عورت کھجور اور انار کے چھلوں سے لدے ہوئے باغ میں مٹی کھود رہی ہے۔ پاس اس کا بچہ کھڑا انار کھانے کے لیے اصرار کر رہا ہے۔ مگر ماں اسے برابر منع کرتی ہے۔ یہ ما جرا دیکھ کر قباد کو تجوہ ہوا۔ قاصد بیچ کر اس عورت کو پاس بلایا۔ اور پوچھا کہ وہ بچے کو انار کھانے سے کیون منع کر رہی ہے؟ عورت نے

۱۱۔ الاندوی، ابو الحسن علی، علامہ مولانا ”انسانی دنیا پر مسلمانوں کے عروج و زوال کا اثر (۱۹۷۴ء) ص: ۸۸، مجلس ثقیریات اسلام، ۱۹۷۴ء، ناظم آباد، راکپنی نمبر ۱۸، ص: ۸۸

جواب دیا، اس پھل میں بادشاہ کا حق ہے۔ ابھی تک تحصیلدار وہ حق وصول کرنے نہیں آیا۔ بادشاہ کا حق ادا کیے بغیر اس میں سے کھاتے ہم ڈرتے ہیں۔ قباد نے یہ سن کر اپنی رعایا پر ترس کھایا اور اپنے وزراء کو پیائش کا حکم دیا تاکہ آمدنی تو اس سے کم نہ ہونے پائے۔ جو تقسیم سے پہلے حاصل ہوتی تھی۔ مگر لوگ یوقت ضرورت اپنی ملکیت میں تصرف کر سکیں۔” (۱۲)

اس ظالمانہ نظام کا یہ نتیجہ تھا کہ ایک طرف اعیان دولت کو عیش و عشرت سے فرصت حاصل نہیں تھی۔ اور دوسری طرف رعایا کو ان کی خدمت اور محنت و مشقت سے اتنی فراغت حاصل نہیں تھی۔ بقول حضرت شاہ ولی اللہ ”کہ وہ آخرت کی سعادت کے بارے میں سوچ سکیں۔ یا اس کی تیاری کر سکیں۔ ساری آبادی میں ایک بھی آدمی ایسا ملتا مشکل تھا۔ جسے دین کی گلزاری حق ہو۔ ساری قوم کھانے پینے اور مکانات بنانے میں مشغول تھی۔ کمانے کے ان اصولوں کو اس نے بالکل نظر انداز کر رکھا تھا۔ جن اصولوں پر نظام عالم کی بقاء کا دارود مدار ہے۔“ (۱۳)

روم اور ایران میں دولت کی اس غلط تقسیم کی وجہ سے معاشرہ دو طبقات میں بٹ گیا تھا۔ جن کے درمیان واضح فرق تھا۔ ایک طبقہ بادشاہ، اس کے خاندان، متعلقین، اہل دربار اور جاگیرداروں پر مشتمل تھا۔ جو سدا بھار پھلوں کی سیچ پر زندگی گزار رہا تھا۔ اس طبقہ سے تعلق رکھنے والے سونا چاندی سے کھلتے اور دودھ و گلاب میں نہاتے تھے۔ ان کے گھوڑوں کے نعل، لعل و جواہر سے جڑتے اور درود یا وار ریشم و کنواب سے سجائے جاتے تھے۔ جب کہ دوسرا طبقہ کاشکاروں، اہل حرفاً اور چپوئے تاجریوں کا تھا۔ ان کی زندگی سراپا رنج و کلفت تھی۔ یہ نیکسوں اور نذرانوں کے بوجھ تسلی کلکے جا رہے تھے۔ یہ جتنا مطالبات کے جال کو توڑنے کے لیے ہاتھ پاؤں مارتے یہ جال اور بھی کس جاتا تھا۔ (۱۴)

یورپی ممالک میں نیکسوں نے جو بڑھائی چاہی تھی۔ وہ بعد میں بھی کافی مدت تک جاری رہی۔ چنانچہ اکرام علی ملک کے مطابق فرانس میں اخباروں صدی عیسوی میں پیش نیکس پر اپنی وضع کے تھے۔ جو روح انصاف سے نیکر خالی تھے۔ طبقہ امراء نیکس کی ادائیگی سے آزاد تھا۔

۱۲۔ الماوردي، ابی اُشن علی بن محمد، ”الاحكام السلطانية“ (۱۳۹۳ھ) ص: ۲۸۱ مطبعة مصلحة الباي، مصر۔

۱۳۔ الشاہ ولی اللہ، احمد بن عبد الرحمن، ”جیہ اللہ البالغة“ (ج: ۱، ص: ۱۰۶)، المکتبۃ الشفیعیہ، لاہور۔

۱۴۔ الفروی، انسی دینا پر مسلمانوں کے عروج و زوال کا اثر (۱۹۷۴ء) ص: ۹۳-۹۵۔

ان کے نیکسون کا بوجہ کاشکار برداشت کرتے تھے۔ نیکسون کی آمدنی کا زیادہ تر حصہ خزانہ تک پہنچنے سے پہلے ہی خورد برداشت کا تھا۔ مزید برداشت یہ نیکس ملک کے تمام حصوں میں یکساں طور پر لاگو نہیں تھے۔ انتظامی خراپیوں کے علاوہ لوگ ان نیکسون سے نالاں بھی تھے۔ (۱۵)

استھانی نظام کی اس غلط پالیسی اور اس کے نتیجہ میں معاشی عدم توازن کا اندازہ اس وقت کے یورپی معاشرہ کی طبقاتی تقسیم سے بخوبی ہو سکتا ہے۔ ہنری ولسن لٹلیلڈ (Henry Wilson Littlefield) اپنی کتاب (New Outline History Europe) میں ان طبقات کا ذکر (Social Classes) کے تحت یوں کرتا ہے:

### ۱۔ اطبقہ امراء (Nobility)

اس طبقہ میں شہروں میں بنتے والے دوکاندار، تاجر اور کاروباری لوگ شامل تھے۔ لیکن اس طبقہ کا اعلیٰ حصہ برس آور دہ امراء اور گرجوں کے شہزادوں پر مشتمل تھا۔ قابل کاشت زمینیں انہیں کے قبضہ میں تھیں۔ اور وہ ان کے محاذلات کسانوں سے وصول کرتے تھے۔

### ۲۔ کسان (Peasantry)

آبادی کی اکثریت کسانوں پر مشتمل تھی۔ جو مزدوری کر کے اپنے ہاتھوں کی کمائی پر گزارہ کرتے تھے۔ سولہویں صدی عیسوی میں ان کے حسب ذیل طبقات بن گئے تھے۔

### ۳۔ ائمہ غلام (Serfs)

مشرقی اور وسطیٰ یورپ کی زیادہ تر آبادی ان لوگوں پر مشتمل تھی۔ یہ لوگ اپنے مالکوں کی خدمت کرتے۔ مختلف محاذل ادا کرتے اور اپنے مالکوں کی عیش و عشر سکے لیے مال مہیا کرتے تھے۔ ایک قسم کے وراثتی نیکس کی ادائیگی بھی انہی کے ذمہ تھی۔ البتہ سولہویں صدی عیسوی کے آغاز میں مغربی یورپ میں غلامی کا سلسہ بند ہو گیا۔

### ۴۔ آزاد کرایہ دار (Free Tenants)

یہ وہ کسان تھے جنہیں زمین وغیرہ کرایہ پر دی جاتی تھی۔ یہ لوگ شادی بیاہ کے مجاز

تھے۔ آزادی کے ساتھ زمین کاشت کرتے اور مالکوں کو زمین کا کرایہ وغیرہ ادا کرتے تھے۔

### ۱-۳-۲ مزدوری مزدor (Hired Labourers)

یہ لوگ اپنے مالکوں کی زمین اجرت پر کاشت کرتے تھے۔ جس کے عوض میں انہیں مزدوری ملتی تھی۔

### ۱-۲-۲ کاشنگار (Metayers)

یہ کسانوں کی وہ قسم تھی جو ایک مقرر حصہ پر مالکوں کی زمین کاشت کرتے تھے۔<sup>(۱۶)</sup> موصوف نے آگے کسانوں کی جوزبیوں حالی بیان کی ہے۔ خوف طوالت کی وجہ سے اسے ترک کیا جاتا ہے۔ اس کی تفصیلات اصل کتاب <sup>(۱۷)</sup> میں دیکھی جاسکتی ہیں۔

### ۲- جدید نظام محاصل

جہاں تک عہد حاضر کے نیکوں کا تعلق ہے۔ انہیں اگر اپنے تاریخی پس منظر میں دیکھا جائے تو صاف نظر آتا ہے کہ ان کا تانا بانا پرانا ہے۔ قدیم محاصل میں کانت چھاث کر کے جدید نیکوں کی وضع قطع کچھ اس طرح سے درست کی گئی ہے کہ یہ اب بالکل نئے اور جاذب نظر دکھائی دیتے ہیں۔ ورنہ حقیقتاً ان کا ڈھانچہ روم و ایران وغیرہ کے پرانے ظالمانہ محاصل ہی پر قائم ہے۔ ہمارے اس دعویٰ کی توثیق انسائیکلو پیڈیا برٹیکا کے درج ذیل اقتباس سے بنجوبی ہو جاتی ہے۔

**Takes of any kind had little place in the agrarian feudal system of Middle Ages, The king, the duke, the count, the baron-each in true derived income from the land he held directly and levied rent like dues on those who held land at his pleasure, i.e. on those beneath him in the feudal hierarchy. From the 14th Century on as the feudal system was gradually broken up by disipation of the public domain,**

16- Henry Wilson, Littlefield "New Outline History of Europe,"- (1959) P-9-10, Barbes and Moble INC New York.

17- Ibid P:10-11

by growth of industry and commerce, and by centralization of government these patrimonial revenues slowly gave way to taxes (18)

”قردن و سلطی کے زراءتی جاگیرداری نظام کے تحت کسی قسم کے نیکس کو کوئی وقت حاصل نہیں تھی۔ بلکہ بادشاہ، شہزادہ، نواب اور راجہ بذات خود اپنی زمینوں کی آمدن حاصل کرتا تھا اور جو لوگ اس کے ماتحت ہوتے اور اس مرضی سے اپنے پاس کاشت کے لیے زمین رکھنا چاہتے تو وہ موروثی جاگیردارانہ نظام کے تحت ان سے اجرت وصول کرتا۔ چودھویں صدی کے بعد زمینداری نظام کی مربادی، صنعت و تجارت کی ترقی اور حکومت کی مرکزیت کی وجہ سے جب آہستہ آہستہ جاگیرداری نظام ختم ہو گیا تو ان موروثی محاصل نے، بذریعہ جدید نیکسون کی صورت اختیار کر لی۔“

جدید نیکسون کا نہ صرف ڈھانچہ پرانے خطوط پر استوار کیا گیا ہے بلکہ ان میں روح بھی وہی کار فرم انھر آتی ہے۔ جو پرانے نیکسون میں تھی۔ کہ حکمران طبقہ کی اعانت ہوتی رہے، البتہ پرانے زمانہ کے نیکس زیادہ ظالمانہ اس وجہ سے تھے کہ وہ غلاموں، کسانوں اور معاشرے کے غریب کاروباری طبقہ سے وصول ہو کر حکمران طبقہ کی عیش و عشرت میں صرف ہوتے تھے۔ مگر اب ان نیکسون میں رواداری یوں پیدا کر دی گئی ہے کہ یہ نیکس کاروباری لوگوں کے علاوہ امیروں سے بھی وصول کیے جاتے ہیں۔ اور اس پر طرہ یہ کہ دور جدید میں انہیں غلامی کی علامت سمجھنے کی بجائے آزادی کا نشان سمجھا جاتا ہے۔ (19)

نظام نیکس میں یہ تبدیلی کیوں اور کس طرح رونما ہوئی؟ انسائیکلو پیڈیا محوالہ بالا کے بحوجب یہ تبدیلی کچھ نیک نتیجی یا واقعی انسانی ہمدردی کی بیان پر بخوبی عمل میں نہیں لائی گئی بلکہ با مر مجبوری پرانے ظالمانہ نیکسون کے خلاف بغاوت کے نتیجے میں یہ تبدیلی رونما ہوئی۔ انسائیکلو پیڈیا نمکورہ نے اس حقیقت کو یوں بیان کیا ہے۔

Rebellin against arbitrary and oppressive tazatiiion played a major role in modern history. Such milestones in British

18- Encyclopedia Britannica "(1970), Vol 21 P-723, William Benton Publisher, Chicago.

19- Ibid P-723

constitutional history as the magna Charter (1215) and the Bill of Rights (1689) helped establish the principle of consent and representation in taxation. Failure to apply this principle to the colonies played a little part in the American Revolution. Much of desparation that exploded in the French Revolution grew out of Francis tax system - one of the most oppressive and inequitable government, as well as many others, followed the practice of turning over the collection of taxes to contractors known as tax farmers, who often employed harsh measures and aroused the hatred of the people. All the time of the Revolution. The System was abolished, and many of the tax farmers were executed.(20)

”ظالمانہ اور جاہرانہ بیکسوں کے خلاف بغاوت نے ایک نیا باب مرتب کیا ہے۔ انہی سب میں واقعات جیسے میکنا چارٹر (۱۲۱۵) اور اعلان حقوق (۱۶۸۹) نے برطانیہ کی آئینی تاریخ میں رضا مندی اور نمائندگی کے اصول وضع کرنے میں مدد دی۔ نوآباد کاری کی نمائندگی کے لیے اسی قانون کے اجراء میں ناکامی نے امریکی انقلاب میں بڑا کردار ادا کیا۔ اسی طرح فرانس کے نظام محاصل۔ جو دنیا کا ظالم ترین اور غیر منصفانہ نظام محاصل تھا، سے مایوسی، فرانسیسی انقلاب کی صورت میں نمودار ہوئی۔ فرانسیسی حکومت اور کئی دیگر حکومتوں نے شیکھ پر بیکس دینے کا طریقہ اختیار کر لیا تھا۔ شیکیدار۔ بیکس اجارہ دار کے نام سے مشہور تھے۔ یہ لوگ بیکس کی وصولی کے لیے نہایت سخت اور نفرت انگیز ہتھکنڈے استعمال کرتے تھے۔ بغاوت کے دوران یہ نظام ختم کر دیا گیا۔ اور کئی بیکس اجارہ داروں کو موت کے گھاٹ آتا رہا۔“

بہر کیف ان بغاوتوں کے نتیجہ میں بیکس کا پرانا نظام ختم ہو گیا اور اس کی جگہ نئے بیکسیشن سسٹم نے یوں لی کہ پرانے بیکسوں میں کچھ تبدیلی کر کے ان میں مزید بیکس شامل کر دیئے گئے۔ چنانچہ انسائیکلو پیڈیا سوشل سائنسیسر کے مطابق ایک بیکس برطانیہ میں ۹۹٪ ۱۸۸۰ء، آسٹریلیا، اٹلی میں ۱۸۷۳ء، آسٹریلیا، نیوزی لینڈ اور جاپان میں ۱۸۸۰ء جنمی اور نیدر لینڈ میں

۱۸۹۰ء اور امریکا میں یہ نیکس ۱۹۱۳ء میں با قاعدگی سے شروع ہو گیا (۲۱) پھر ان ممالک کے بعد رفتہ رفتہ یہ نیکس دوسرے ممالک میں بھی جاری ہو گیا۔

ذکورہ انسائیکلوپیڈیا میں موت اور ہبہ نیکس کی کہانی بڑی تفصیل سے بیان کی گئی ہے۔

محضرا ایڈم سمٹھ (Adem Smith) کی کتاب دولت اقوام (The Wealth of Nation) میں روم کے وراثت نیکس۔ بیسوی پنی (Twentieth Penny) کا ذکر کیا گیا ہے۔ جب کہ دولت مشترکہ میں اس نیکس کا وجود ۱۹۶۳ء میں بیان کیا گیا ہے۔ البتہ جدید انداز میں اس کا اجراء ۷۹-۸۰ء سے قبل نہیں ہو سکا۔ امریکا کی مرکزی حکومت نے خانہ جنگی (Civil War) اور اسیں امریکا جنگ کے دوران و راحت نیکس لا گو کیا۔ جہاں تک امریکا کا موجودہ وراثت نیکس ہے یہ ۱۹۱۹ء سے شروع ہوا ہے۔ (۲۲)

الن نیکسون کے علاوہ اور بھی بہت سے نیکس مثلاً ایکسائز ڈیوٹی، سیلر نیکس وغیرہ جنکی یا دیگر ضروریات کے تحت عائد ہوتے رہے۔ مگر یہ نیکس بعد میں مستقل حیثیت اختیار کر گئے۔ حتیٰ کہ آج بھی اکثر ویشر ممالک میں یہ نیکس بدستور رائج ہیں۔

ماہرین اقتصادیات ان نیکسون کے کئی فوائد بتاتے ہیں۔ مثلاً ان سے ملکی معیشت کا توازن برقرار رکھا جاتا ہے۔ ملکی سرمایہ کو بڑھا کر اس سے ملکی معیشت کو ترقی دی جاتی ہے۔ ان کے ذریعے ملک میں افراط زر کو کنٹرول کیا جاتا ہے۔ بیرونی مصنوعات کے مقابلہ میں ملکی مصنوعات کو تحفظ اور ترقی دی جاسکتی ہے۔ دوست ممالک کے درمیان باہمی تجارت اور دوسرے اقتصادی تعلقات کو خوش اسلوبی کے ساتھ بڑھایا جاسکتا ہے۔ اور ان نیکسون کا سب سے بڑا فائدہ یہ ہے کہ ان کی بدولت حکومت کو کافی آمدنی حاصل ہوتی ہے جس کے ذریعے وہ ضروری اخراجات اور بعض اہم منصوبے پورے کر سکتی ہے۔

مگر ان تمام فوائد کے باوجود عہد حاضر کے نیکسون میں عملاب سے بڑی خرابی یہ پائی جاتی ہے کہ ان کی وجہ سے معاشرہ میں موجود دو طبقات امیر اور غریب کے مابین پائے

21- International Encyclopedia of the Social Science, (1972), P-529, The Macmillan Company and Free Press New York.

22- Ibid. Page- 556

جانے والے معاشرتی فرق میں روز افرزوں اضافہ ہو رہا ہے۔ خصوصاً بالواسطہ نیکس (۲۲) جن کا زیادہ تر بوجھ غریبوں کی طرف منتقل کر دیا جاتا ہے۔ ان کی بدولت امیر ایر تا اور غریب غریب تر بننے لگے ہیں۔ جہاں تک بلاواسطہ نیکسوں کا تعلق ہے۔ گوکہ ان کا بوجھ صرف امراء ہی تک محدود رہتا ہے لیکن ان میں چوری چکاری اور فریب دہی کو کشف کرنا آج کسی بھی حکومت کے بس میں نہیں رہا۔ اور یہی وجہ ہے کہ ہوشیار اور چالاک لوگ اپنے آپ کو بڑی آسانی کے ساتھ ان نیکسوں سے بچا لیتے ہیں۔ اس امر کی تائید اکبر جعفر مرجنٹ، الف۔ ۵۔ اے کی درجہ ذیل روپوٹ سے بخوبی ہو سکتی ہے۔

”ہر ایک اس بات کو بخوبی جانتا ہے کہ اس ملک میں اپنے آپ کو نیکسوں سے بچالینا حیران کن حد تک پہنچ گیا ہے۔ ہمارے معاشرے میں کالے دھن کی خرابی سرطان (Cancer) کی طرح چھاگئی ہے۔ چونکہ کالے دھن پر نیکس عائد کرنا مشکل امر ہے۔ ہماریں پہنچنے غیر منافع بخش اور ناپسندیدہ راستوں میں صرف ہو جاتی ہیں۔ یا پھر یہ پہنچیں عیاشی کے کاموں اور مکابرانہ اخراجات کی نذر ہو جاتی ہیں۔“ (۲۳)

موجودہ نیکسوں میں نیکس افرزوں کی بد دیناتی اور خود برد کے بارے میں جو خبریں اخبارات میں شائع ہوتی ہیں وہ کسی سے تخفی نہیں ہیں۔ یہاں صرف ایک روپوٹ کا حوالہ دینا مناسب معلوم ہوتا ہے۔ جو جنوری ۱۹۸۸ء میں پاکستان کی قومی اسمبلی میں پیک اکاؤنٹ کمیٹی نے پیش کی تھی۔ اور جس پر طارق بٹ صاحب نے اخبار مسلم اسلام آباد مورخ ۲۱ جنوری ۱۹۸۸ء میں ایک دلچسپ تبصرہ شائع کیا تھا۔ جس کا عنوان یہ تھا۔ بٹ صاحب اپنے تبصرے میں کمیٹی کے حوالہ سے موجودہ نیکس سسٹم کی خرابی کے بابت لکھتے ہیں:

۲۳۔ معاشر بوجھ (Burden) کے لحاظ سے نیکس کو دو اقسام میں تقسیم کرتے ہیں:

i۔ بلاواسطہ نیکس (Direct Tax) اس سے مراد وہ نیکس ہے جس کا بوجھ نیکس ادا کنندہ خود برداشت کرتا ہے اور اسے صارفین کی طرف منتقل نہیں کر سکتا۔ جس کی مثال آمدی نیکس (Income Tax) دولت نیکس (Wealth Tax) جائزیاد نیکس (Property Tax) اور تھنڈ نیکس (Gift Tax) وغیرہ ہیں۔

ii۔ بلاواسطہ نیکس (Indirect Tax) اس سے مراد وہ نیکس ہے جس کی ادائیگی تو نیکس دہندہ خود کرتا ہے مگر اس کا بوجھ دوسرے صارفین کی طرف منتقل کر دیتا ہے۔ جس کی مثال بکری نیکس (Sales Tax) محصل درآمد (Custom Duty) اور چنگی نیکس (Excise Duty) وغیرہ ہیں۔

”مکیثی نے مرقبہ نظام حاصل کو مسترد کرتے ہوئے اسے تیکس عائد اور وصول کرنے کا ایک پیچیدہ اور بوجل قانونی ڈھانچہ (ادارہ) قرار دیا ہے۔ جس میں تیکس وصول کنندہ گان کو غیر معنوی امتیازی اختیارات حاصل ہیں۔ اور جس کی متنوع قسم کی تیکس ایجنسیاں ہیں۔“ تیکس ایجنسیوں کی خرابی کی ایک بڑی وجہ سخت کثرول اور تیکس کارندوں اور تیکس وصول کرنے والوں کی امتیازی اختیارات ہیں۔ اس نظام میں کثرول اور رشوت ستانی ساتھ ساتھ چل رہے ہیں۔ اور اس کی خرابی کی ایک وجہ تیکس انتظامیہ خود ہے۔ (۲۵)

”مکیثی کا یہ حقی خیال ہے کہ ملک میں موجودہ تیکس کے قانونی / انتظامی ڈھانچہ کو بالکل بدل دیا جائے۔ کیونکہ یہ دیانتداروں کے جذبات کو محروم کرتا اور بد دیانت تیکس دہندہ لوگوں کی حوصلہ افزائی کرتا ہے۔ اگرچہ ٹھیک طور پر اندازہ لگانا مشکل ہے کہ کس قدر تیکس کی رقم سے لوگ خود کو بچالیتے ہیں یا کتنی رقم لوگ بالکل ادا نہیں کرتے۔ مگر پھر بھی موجودہ تیکس نظام کو محض اس وجہ سے بھی موقوف کر دینے کی ضرورت ہے کہ اس نظام نے سارے ملک کو بدعناو بنا دیا ہے۔ لوگ موجودہ تیکس نظام سے تنگ آچکے ہیں۔ وہ پیوند کاری نہیں چاہتے۔ بلکہ وہ ایک جمہوری حکومت سے یہ توقع رکھنے میں بت بجانب ہیں کہ وہ ملک میں ایک ایسے ٹھوس نظام کی بنیاد رکھے جو ایک صحتمند معاشر نصا کو قائم رکھے۔ (۲۶)

25۔ مسلم اخبار اسلام آباد میں طارق بٹ صاحب کی تحریر کا اقتباس ملاحظہ ہو:

The Committee Disapproved the Prevailing taxation system and dubbed it as complicated and cumbersome some legal / administration from work for leay and collection of taxes, extra-ordinary power enjoyed by the tax collectors and multipli city of tax agencies.... "One of the major sources of corruption in the tax administration agencies was the excersice control and discretionary Powers enjoyed by the tax officials and collectors of taxes, The control and corruption go hand in hand and one of the manifestations of this principle is the tax administration itself"

26-The Committee is of the Considered view that the existing legal / administrative framework of taxation in the country should be radically altered, as it is hurting the honest and helping the dishonest tax-payers. Although it is not possible to realistically estimate the extent of evasion and avoidance of revenue, the existing system needs to be discarded simply on the grounds that it has corrupted the entire country. The People of the Country are sick of existing tax structure and they do not want a patch work. What they expect from a democratic government is that is should lay the foundation for a taxation system in the country which could lead to healthy economic environment".

رائے عامہ کے علاوہ سرکاری سطح پر بھی موجودہ نیکسوس کو پذیرائی حاصل نہیں ہے۔ اس حقیقت کا اظہار محمد بن خان دلو صاحب کی اس تقریر سے بخوبی ہو سکتا ہے۔ جوانہوں نے بطور وزیر خزانہ سالانہ بجٹ پیش کرتے ہوئے ابھی میں کی تھی۔ ان کی تقریر کا ماحصل یہ ہے:

”نہارے موجودہ نظام محاصل میں کئی خامیاں موجود ہیں۔ اس نظام کو قبولیت عامہ نصیب نہیں ہے۔ نیکسوس کی اوپنجی شرح لوگوں کو نیکس کی ادائیگی سے پہلو تھی کرنے پر آمادہ کرتی ہے۔ ان کا پچیدہ قانونی طریق کار بدنوناہی پھیلاتا، نیکس دہندہ کو خوف زدہ کرتا اور اس کی عزت کو محروم کرتا ہے۔ یہ نظام خیانت اور رشوت ستانی کی پروپریٹی کی پروش کرتا ہے۔ رشوت خور کارندہ اور نیکس سے پہلو تھی کرنے والے کی ملی بھگت، قومی مفاد کوخت نقصان پہنچاتی ہے۔ (۲۷)

مذکورہ بالا تاریخی حقائق و شواہد سے یہ بات معلوم ہوئی کہ قدیم روم و ایران اور ان کے ماتحت دوسری حکومتوں کا نظام محاصل کسی خاص قاعدہ یا قانون کا پابند نہیں تھا۔ بلکہ حکمران اپنی من مانی اور ذاتی ضروریات کی خاطر رعایا پر نیکس لگا کر ان کی وصولی میں کسی ظلم و زیادتی سے دریغ نہیں کرتے تھے۔ اور لگان کی وصولی کا یہ ظالمانہ نظام، شام و عراق اور ان سے ماحقة علاقوں میں اسلامی حکومت کے قیام تک بدستور جاری رہا۔ جہاں تک آج کے نظام محاصل کا تعلق ہے۔ اس کے بارے میں بھی مختلف حوالوں سے یہ بات ثابت کی گئی کہ یہ نیکس مجھی کسی طرح عوامی فلاح و بہبود کا باعث نہیں ہیں۔

اس مقاولے کا توضیح طلب گوشہ اب یہ رہ گیا ہے کہ نظام محاصل کی اصلاح کے بارے میں حضور اکرم صلی اللہ علیہ وسلم اور آپ صلی اللہ علیہ وسلم کے قبیعین نے کیا انقلابی اقدامات کیے؟ اور انہوں نے کس طرح اس نظام کو ہر قسم کی ظلم و زیادتی سے پاک کر کے اس عام لوگوں کی فلاح و بہبود کا حصہ من بنایا؟

### ۳۔ نظام محاصل میں اسلامی انقلابی اصلاحات

نظام محاصل میں اہل اسلام کی اصلاحی اقدامات کا ذکر کرنے سے پیشتر مناسب معلوم

ہوتا ہے کہ محاصل کے بارے میں اسلامی پالیسی کی اس روح کی نشاندہی کر دی جائے جس کی بنیاد پر آپ صلی اللہ علیہ وسلم اور آپ صلی اللہ علیہ وسلم کے تبعین نے اس نظام کی اصلاح کی۔

درحقیقت زندگی ایک کل ہے جسے علیحدہ علیحدہ مختلف جزیروں میں باٹا نہیں جاسکتا۔

دوروں جدید کی پریشانی اور ناکامی کا سب سے بڑا سبب یہ ہے کہ اس نے اس بنیادی حقیقت کو نظر انداز کر دیا ہے۔ جس کی وجہ سے آج زندگی عملی طور پر لاتناہی غیر مربوط اجزاء میں ہٹی ہوئی نظر آتی ہے۔ اور اس کے مختلف شعبہ جات آپس میں متفاہ و متصادم دکھائی دیتے ہیں۔ جب کہ اسلام زندگی کے تمام گوشوں کو ایک ہی تاریخ میں پروگرائیں مربوط اور باہم پیوست بنا دینا چاہتا ہے تاکہ زندگی کے مختلف شعبہ جات میں مغایرت و منافرت کی بجائے موافقت و یگانگت کی فضا قائم رہے۔ چنانچہ اسلام زندگی کے ہر میدان اور ہر قدم پر ہر ایک ہی حکم دینا ہے اور وہ ہے قیام عدل و احسان۔

ان اللہ یامر بالعدل والاحسان (۹۰-۱۶)

بے شک اللہ تعالیٰ عدل اور احسان کا حکم دینا ہے۔

عدل و احسان کا یہ حکم عام ہے۔ اور انسان کی انفرادی اور اجتماعی زندگی کے ہر ہر گوشہ کو محیط ہے۔ نظام محاصل جو انسان کی اجتماعی معاشری زندگی کی شیرازہ بندی میں ریڑھ کی ہڈی کی حیثیت رکھتا ہے۔ اسے اس حکم سے مستثنی قرار دینا ملت کی اجتماعی صوت کو دعوت دینے کے متtradف ہے۔

چنانچہ آیت مذکورہ بالا کے تناظر میں عدل کا تقاضا یہ ہے کہ اسلامی حکومت لوگوں کو ہمدر قسم کی سہوتیں مہیا کر کے ان سے ان کی استطاعت کے مطابق تکیں وصول کرے۔ تاکہ یہ تکیں ان پر بوجہ بن کر ان کی کارکردگی کو متأثر نہ کرنے لگیں۔ ورنہ اس کا لازمی نتیجہ یہ ہو گا کہ لوگ نفع بخش کاموں میں دچپی لینا چھوڑ بیٹھیں گے۔ اور جمیع قومی آمدن میں کسی آنا یقینی بن جائے گا۔ لہذا تکیسوں کی تشخیص و تحصیل کے بارے میں قرآن مجید کی درج ذیل آیت کو مد نظر رکھنا لازمی ہے:

لَا يَكْلُفُ اللَّهُ نَفْسًا إِلَّا وُسْعَهَا (۲۸۲:۲)

اللہ تعالیٰ کسی شخص کو اس کی طاقت سے زیادہ تکلیف نہیں دینا۔

مندرجہ بالا آیت کی رو سے اگر حکومت کسی فرد یا کسی طبقہ پر اس کی استطاعت سے بڑھ کر تجیکس عائد کرے گی تو اس کا یہ عمل عدل کے منافی تصور ہو گا۔ جس کی اسلام ہر گز اجازت نہیں دینا۔

احسان کا تقاضا یہ ہے کہ کسی شخص کی ذاتی ضرورت میں معروف آمدنی پر تجیکس عائد نہ کیا جائے۔ بلکہ اس کی زائد از ضرورت آمدنی پر تجیکس مقرر کیا جائے۔ جس کے لیے قرآن مجید کی درج ذیل آیت دلیل ہے:

بِسْتَلُونَكَ مَاذَا يَنْفَعُونَ قُلِ الْعَفْوُ (۲۱۹:۲)

آپ سے پوچھتے ہیں کہ راہ خدا میں کیا خرچ کریں۔ بتا دیجیے کہ جو تمہاری ضرورت سے زائد ہو۔

تجیکسوں کے بارے میں عدل و احسان پر بنی اسلامی پالیسی کے بارے میں مولانا تقی امین لکھتے ہیں:

”عَدْلٌ وَإِحْسَانٌ وَإِيتَاءِ لِقَظَىٰ هُنَّ جَوَيْكُسُونَ كَے بَارَے مِنْ خِلَافَتِ كَيْ پالیسی كومتعین کرتے ہیں۔ بالخصوص احسان کا حکم عدل کے ساتھ نہایت غور طلب ہے جو محصول وصول کرنے والوں کا زاویہ نگاہ بھی بدلتا ہے۔ مطلب یہ کہ کاشکاروں کے ساتھ صرف عدل ہی کا معاملہ نہیں ہے۔ بلکہ ان کی خوش حالی اور بہتری کے لیے ان کے ساتھ احسان اور سلوک کا بنا ڈالا جائے۔ جس سے ایک طرف تو یہ ہوتا ہے کہ کاشکار مفاد خلائق کے لیے اپنی ہر چیز قربان کر کے کاشت کا انتظام کرتا ہے اور دوسری طرف یہ کہ خلافت اس کے ساتھ ہر قسم کے احسان و سلوک کرنے میں سبقت کرتی ہے۔ غرض اس طرح فاستبقوالخيرات (ایک دوسرے سے نیکی اور بھلائی کے کاموں میں سبقت کرو) کی علمی تصویر سامنے آجائی ہے“ (۲۸)

محاصل کے بارے میں اسلامی پالیسی کی وضاحت کے بعد اب ضروری معلوم ہوتا ہے کہ نبی اکرم صلی اللہ علیہ وسلم اور آپ صلی اللہ علیہ وسلم کے تبعین نے نظام محاصل کی اصلاح کے سلسلہ میں جو عملی اقدامات کیے، انہیں فرداً فرداً ذکر کر دیا جائے تاکہ قارئین کے سامنے اسلامی پالیسی کی عمل پذیری (Practicability) کا عملی نمونہ واضح ہو جائے اور وہ مت指控 ناقدین کے

۲۸۔ امین، محمد تقی، مولانا: ”اسلام کا زریں نظام“، ص: ۲۲۶

اس غلط پروپیگنڈہ سے ہرگز متاثر نہ ہوں کہ اسلام کا تعلق صرف انسان کے عقائد و عبادات یا اس کی نجی زندگی سے ہے اور یہ انسان کی عملی و اجتماعی زندگی میں قابل عمل (Workable) نہیں ہے۔

### ۳۔۱۔ نظام محاصل میں بنیادی انقلاب

مکہ کرمه میں مسلمانوں کی حیثیت ایک مغلوب اقلیت کی سی تھی۔ جہاں ان کی تربیت مغض انصاری اصلاح کی سطح تک محدود تھی۔ لیکن جب وہ ہجرت کر کے مدینہ مورہ تشریف لے آئے اور وہاں انہیں سیاسی استحکام حاصل ہو گیا جس کی بدولت ان کی اپنی ایک علیحدہ چھوٹی مگر مضبوط ریاست قائم ہو گئی تو ابتداء میں اسے دو ضروری مصارف۔ بیرونی دشمنوں سے حفاظت اور مدینہ میں موجود تداروں کی کفالت کے لیے مالی وسائل کی ضرورت پڑی۔ چنانچہ جنگی مہماں کے اخراجات ہنگامی طور پر چندہ وغیرہ جمع کر کے پورے کر لیے جاتے تھے۔ جب کہ غرباء اور دیگر اہل حاجت کی کفالت کا باقاعدہ بندوبست بحکم خداوندی ”زکوٰۃ، عشر اور صدقات وغیرہ کے ذریعے کر لیا گیا۔ ان کے علاوہ چند دوسرے ذرائع آمدن مثلاً مال غنیمت، فتنی وغیرہ بھی تھے۔ ان کی تفصیل ذکر یہاں خارج از بحث ہے۔

محاصل جو اجتماعی مالیت میں نہایت اہم کردار ادا کرتے ہیں۔ اسلام سے قبل، جیسا کہ گزشتہ صفات میں بیان ہوا۔ غریبوں سے وصول ہو کر حکمران اور امراء طبقہ کی پورش اور عیش و عشرت کا ذریعہ بن جاتے تھے۔ معاشر اصلاحات کے سلسلہ میں آپ صلی اللہ علیہ وسلم کا سب سے بڑا اور اہم اقدام، جس کی طرف معاشر انقلاب کے علمبرداروں نے کبھی توجہ ہی نہیں دی یہ تھا کہ آپ صلی اللہ علیہ وسلم نے دنیا کے مروجه نظاموں کے عکس امیروں کی دولت میں غریبوں کا حصہ مقرر فرمادیا۔ جو عین نظرت اور انصاف پر مبنی ایک نہایت اہم انقلابی اقدام ہے۔ غریبوں کا یہ حصہ زکوٰۃ و عشر کی صورت میں امیروں سے وصول کر کے ان کی طرف لوٹا دیا جاتا ہے۔ علاوہ ازیں اگر اسلامی بیت المال کے مختلف شعبوں کا بغور مطالعہ کیا جائے تو ان میں سے کوئی بھی شعبہ ایسا نظر نہیں آئے گا جس میں غریبوں اور تداروں کی کفالت کا خاطر خواہ بندوبست نہ کیا گیا ہو۔

### ۳۔۲۔ وحشیانہ سزاویں کا انسداد

جب اسلامی حکومت کی سرحدیں ملک مجاز سے آگے بڑھ کر ماحقہ علاقوں تک وسیع

ہو گئیں تو اس کے سامنے سب سے پہلا مسئلہ یہ تھا کہ کس طرح ان مظالم کا انسداد کیا جائے جو تحصیل حاصل کے سلسلہ میں حکمران عوام پر روا رکھتے تھے۔ چنانچہ خلفاء اسلام نے اپنے عاملوں کو تاکیدی احکامات جاری کیے کہ کاشکاروں پر کسی قسم کا ظلم نہ ہونے پائے۔ اگر وہ وقت مقررہ پر لگان ادا نہ کر سکیں تو انہیں مرید مهلت دی جائے تاکہ وہ آسانی کے ساتھ یہ لگان ادا کر سکیں۔ اسلامی مالیات پر کبھی گئی کتابوں میں اسی کمی مثالیں ملتی ہیں کہ جب کبھی مسلمان خلفاء نے کسی ذمی پر ظلم و زیادتی ہوتے کبھی تو اسے فی الفور بند کرنے کا حکم دیا۔ ان میں سے چند مثالیں درج ذیل ہیں۔

حضرت عمرؓ شام سے واپس آ رہے تھے۔ راستے میں ان کا گزر چند ایسے آدمیوں پر ہوا۔ جنہیں دھوپ میں کھڑا کر کے ان کے سر پر گرم تبل اٹھیلا جا رہا تھا۔ جب آپؐ نے اس کی وجہ پر چھپی تو آپؐ کو بتایا گیا کہ جزیہ ادا نہ کرنے کی پاداش میں انہیں یہ سزا دی جا رہی ہے۔ آپؐ نے دریافت کیا کہ اس بارے میں وہ کیا عذر بھیش کر رہے ہیں؟ لوگوں نے جواب دیا۔ وہ کہتے ہیں کہ ہمارے پاس مال نہیں ہے۔ جس میں سے ہم جزیہ ادا کر سکیں تو حضرت عمرؓ نے حکم دیا:

”دعاهم لا تکلفوهم مالا يطيفون فاني سمعت رسول الله صلى

الله عليه وسلم يقول: لا تعذبوا الناس فإن الذين يعلبون الناس

في الدنيا يعذ بهم الله يوم القيمة وامرهم فخلني سيلهم“ (۲۹)

انہیں چھوڑ دو۔ انہیں ان کی طاقت سے زیادہ تکلیف میں نہ رکھو۔ کیونکہ

میں نے رسول اللہ صلی اللہ علیہ وسلم سے سنا ہے، ”لوگوں کو عذاب نہ دو۔

جو لوگ دنیا میں لوگوں کو عذاب دیتے ہیں۔ اللہ تعالیٰ قیامت کے دن

انہیں عذاب دیگا۔ حضرت عمرؓ نے ان کی خلاصی کا حکم دیا تو انہوں نے

انہیں رہا کر دیا۔

اسی قسم کا ایک واقعہ ہشام بن حکیم بن حزام کے متعلق بھی مردی ہے کہ وہ فلسطین میں

ایسے لوگوں پر سے گزرے جن پر جزیہ وصول کرنے سے بختنی کی جا رہی تھی۔ تو ہشام نے کہا۔

۲۹ ابو یوسف، قاضی یعقوب بن ابراهیم، کتاب الحزان (۱۳۰۲ھ) ص: ۱۳۵، بولاق۔

میں نے رسول اللہ صلی اللہ علیہ وسلم کو یہ فرماتے ہوئے سنائے کہ قیامت کے دن اللہ تعالیٰ ان لوگوں کو دردناک عذاب دے گا جو دنیا میں لوگوں کو خست سزا میں دیتے ہیں۔ (۲۰)  
حضرت عمرؓ خری وقت میں اپنے بعد بننے والے خلیفہ کے لیے اہل ذمہ کے بارے میں یہ وصیت کر کے چھوڑ جاتے ہیں:

”اوْصَى الْخَلِيفَةَ مِنْ بَعْدِهِ بِأَهْلِ الدُّمَهِ خَيْرًا أَنْ يُوفِي لِهِمْ بِعَهْدِهِمْ“

وَان يقاتل من ورائهم وان لا يكفلن الفوق طاقتهم“ (۲۱)

میں اپنے بعد آنے والے خلیفہ کو یہ وصیت کرتا ہوں کہ وہ اہل ذمہ کے ساتھ بھلائی سے پیش آئے۔ ان کی حفاظت کے لیے ٹوٹے۔ اور (خراب جزیہ وغیرہ کی وصولی میں) ان کی طاقت سے زیادہ بوجھ نہ ڈالے۔

چنانچہ حضرت عثمانؓ حضرت عمرؓ کی اس وصیت کو پیش نظر رکھتے ہوئے اپنے عاملوں کو حکم

دیتے ہیں:

”ان لا يأخذ منهم الافضلهم عن رضائهم“ (۲۲)

ان سے ان کی رضا مندی کے مطابق وہ مال وصول کیا جائے جو ان کی ضروریات سے زائد ہو۔

### ۳۔ بیگار سشم کا خاتمہ

قدیم روم و ایران اور ان کے زیر نگین علاقوں میں ایک ظالمانہ دستور بیگار سشم کا رواج تھا۔ اس رواج کے مطابق حکومت بڑے بڑے جاگیرداروں سے بیگار لینا چاہتی تو جاگیردار اور زمیندار غریب کاشتکاروں کو اپنے بدلتے میں پیش کر کے خود کو اس بیگار سے چھڑا لیتے تھے۔ حکومت پلا معاوضہ زبردستی ان لوگوں سے کام کرتی تھی۔ اس کے علاوہ جاگیردار اور زمیندار خود بھی کاشتکاروں سے اپنے گھر یا کام کاچ مفت کرتے تھے۔ اسلام نے اس ظالمانہ رسم کا درج

۳۰۔ ابو عبید، قاسم بن سلام ”كتاب الازوال“ (۱۳۵۲ھ) مصطفیٰ محمد الحنفیۃ البخاری۔ مصر

۳۱۔ ابی يوسف، کتاب الخراج، س: ۱۳۶

۳۲۔ البخاری، ابی عبد اللہ محمد بن اسحاق، متن البخاری مع حاشیۃ السندی (جزم ۲، ص: ۲۹۹)، دار المعرفۃ للطباعة والنشر ببریت،

لبنان

ذیل فرمان نبیو صلی اللہ علیہ وسلم کے تحت خاتمہ کر دیا۔

قال اللہ تعالیٰ ثلثہ انا خصمہم یوم القيامت رجل اعطی بی ثم

غدر و رجل باع حرافا کل ثمنہ و رجل استاجر اجیرا فاستوفی

منه و لم يعطه اجره .(۳۳)

اللہ تعالیٰ فرماتا ہے کہ قیامت کے دن، میں تین قسم کے آدمیوں سے

بھگڑا کروں گا۔ ایک وہ آدمی کہ جس نے مجھ سے عہد کیا۔ پھر اسے پورا

نہ کیا۔ دوسرا وہ آدمی جس نے آزاد آدمی کو فروخت کر کے اس کی قیمت

کھالی۔ تیسرا وہ شخص جس نے کسی آدمی کو مزدوری پر لگایا۔ پس اس سے

کام تو پورا لیا مگر اسے اجرت ادا نہ کی۔

مصدریجہ بالا حدیث کی بنا پر این حرم لکھتے ہیں: کاشکار سے کاشکاری کے علاوہ کوئی اور خدمت لیتا جائز نہیں ہے۔ جیسے مکان بنوانا۔ اس کی تعمیر کرانا۔ صفائی وغیرہ کرانا۔ یا باغ کی دیوار بنوانا۔ یا اسی قسم کے دوسرے کام کاچ کرانا اور اگر اس قسم کے کاموں کو شرعاً مزاجہ مزارعہت میں شامل کر لیا گیا تو اس سے معاملہ مزارعہت ہی فاسد ہو جائے گا۔ کیونکہ کاشکار کے ذمہ صرف وہی کام ہیں جو اجرت پر لی ہوئی زمین سے متعلق ہوتے ہیں۔ (۳۳)

صرف مزارعہت ہی کی بات نہیں ہے بلکہ اس قسم کے تمام معاملات بیع فاسد کے زمرے میں داخل ہیں۔ جن کی مزید تفصیلات حدایہ وغیرہ فقہی کتابوں میں دیکھی جا سکتی ہیں۔

### ۳۔ ۳۔ رسم کی ممانعت

قدیم نظام محاصل کے تحت، حکومت اس کے کارندے، جاگیردار اور بڑے بڑے زمیندار، کسانوں سے لگان کے علاوہ ”رسم یا رواج“ کے نام سے زائد رقم وصول کر کے ان کا استعمال کرتے تھے۔ ان کارندوں وغیرہ کے نزدیک، ان رسم کی ادائیگی لگان سے بھی زیادہ ضروری سمجھی جاتی تھی۔ کیونکہ جب عامل لوگوں کے پاس خراج وصول کرنے کے لیے اپنے

۳۳۔ ایضاً جزء ۲، ص: ۳۳

۳۴۔ این حرم، ابی محمد بن احمد بن سعید ”المحلی“ (۱۴۲۹ھ) ج: ۸، ص: ۲۳۲: ادارۃطباعتہ المکتبۃ المیریۃ، مصر

کارندے روانہ کرتے تو ان سے کہہ دیا کرتے تھے کہ میں نے خراج وصول کرنے کے لیے تیری اتنی اجرت (مزدوری) مقرر کر دی ہے۔ مزدوری لوگوں سے وصول کر لے۔ اسی مزدوری کا نام بعد میں رسوم اور رواج، پڑ گیا تھا۔ بقول قاضی ابو یوسف بعض اوقات اس کارندے کی اجرت خراج کی اصل رقم سے بھی بڑھ جاتی تھی۔ جسے وہ کارندہ کسی بھی صورت میں معاف نہیں کرتا تھا۔ بلکہ اس کے بدلہ میں اگر لوگوں کی بکریاں وغیرہ جو کچھ بھی ہاتھ آتا تھا۔ ان سے زبردستی چھین کر اپنے ساتھ ہاٹ کر لے جاتا۔ (۲۵)

اسلامی نظام حاصل میں اس قسم کے رسوم و رواج کی کوئی مجبوائر نہیں چنانچہ قاضی

ابو یوسف، ہارون الرشید کو صریحاً لکھتے ہیں:

”ولا يخدر منهم قديس مونه رواجا“ (۲۶)

”اور ان سے وہ رقم ہرگز وصول نہ کی جائے جو رواج کے نام سے موسوم  
کی جاتی ہے۔“

قاضی اس ممانعت کی یہ توجیہ کرتے ہیں:

”وَهَذَا كُلُّهُ ضررٌ عَلَى أهْلِ الْخِرَاجِ وَنَقْصٌ لِلْفَنِيِّ مَعَ مَافِيهِ مِنَ الْأَلْمِ“ (۲۷)

”اور یہ سب کچھ اہل خراج کے لیے ضرر اور نقصان کا باعث ہے۔ اور

حکومت کی آمدنی کو نقصان پہنچنے کے علاوہ اس میں گناہ بھی ہے۔

ظالم وصول کیے جانے والے یکسوں کا آخری نتیجہ یہی لگتا ہے کہ لوگ تحصیلداروں

کے مظالم سے پہنچنے کے لیے دوسرے ناجائز طریقے اختیار کرنے پر مجبور ہو جاتے ہیں۔ ایک

طرف یکسوں کے ذریعے وصول ہونے والی آمدنی، حکومت کے بیت المال میں پہنچنے کی بجائے

خوردہ دکی وجہ سے کارندوں کی جیب میں چلی جاتی ہے۔ جب کہ دوسری جانب کاشتکار وغیرہ

نگف آکر زراعت اور دوسرے پیدا آور اور کاروبار میں دلچسپی لینا چھوڑ دیتے ہیں۔ جس کی وجہ

سے بیروزگاری میں اضافہ ہونے لگتا ہے۔ اور ملکی پیداوار جمیعی قوی آمدنی میں مزید کی آجائی ہے

حتیٰ کہ سارا ملک معاشر بحران کی پیٹ میں آ جاتا ہے۔

### ۳۔۵۔ بھینٹ کی ممانعت

اسلامی حکومت کے قیام سے پیشتر بعض علاقوں میں یہ دستور تھا کہ حکمران مختلف تھواروں پر پختہ مکانات بنانے پر یا دوسرے ترقیاتی منصوبوں کی تکمیل پر کاشکاروں سے کچھ مال یا رقم وصول کرتے تھے۔ جسے انہوں نے بھینٹ کا نام دے رکھا تھا۔ یہ غلط دستور بعض مسلم ممالک میں بھی رواج پا گئے۔ جیسا کہ ابو عبید قاسم بن سلام لکھتے ہیں:

”بنی امیہ میں یہ دستور تھا کہ ٹپھے لگانے والوں کی اجرت، چاندی گھلانے کا معاوضہ، نوروز و مہرجان کا بدیہی وغیرہ خراج میں شامل کر کے لوگوں سے وصول کرتے تھے۔ حضرت عمر بن عبد العزیز نے اپنے عہد حکومت میں ان تمام رسوم کو منوع قرار دیا“ (۲۸)

عبد عباسیہ میں یہ غلط دستور کسی طرح پھر رواج پا گیا۔ جس کے بارے میں قاضی ابو یوسف کو لکھنا پڑتا۔

”ولا تأخذ..... هدية النيروز والمهر جان ولا ثمن الصحف ولا

اجور الفيوج ولا اجر البيوت ولا دراهم النكاح“ (۲۹)

نوروز اور مہرجان کے ہدایا (بھینٹ) رسید کھانی کی اجرت نہر کے پانی کی اجرت، مکان کی اجرت (ہاؤس ٹکس) اور نکاح ٹکس وغیرہ ہرگز وصول نہ کیا کر۔

قاضی صاحب الہ ذمہ کے بارے میں بھی ہارون الرشید کو ان الفاظ کے ساتھ نصیحت کرتے ہیں:

”لَا يظلموا ولا يؤذوا ولا يكلفو فوق طاقتهم ولا يؤخذ شيئاً من

اموالهم الا بحق يحب عليهم“ (۳۰)

نہ ان پر ظلم کیا جائے، نہ انہیں ایذا دی جائے اور نہ ہی ان کی استطاعت

۲۸۔ ابو عبید، ”كتاب الاولى“ ج: ۱، ص: ۳۶-۳۷

۲۹۔ ابو یوسف، ”كتاب الخزان“، ص: ۹۳

۳۰۔ ایضاً ص: ۱۴۵

سے زیادہ بوجہ ان پر ڈالا جائے اور حق کے سوا کوئی چیز ان کے اموال سے وصول نہ کی جائے۔

فقہاء اسلام کے اقوال سے بھی مستفاد ہوتا ہے کہ اہل ذمہ پر صرف جزیہ و خراج کی ادا گیل لازم ہے۔ دوسرے اسلامی حاصل کی ادا گیل ان پر لازم نہیں ہے۔ اور اگر خدا نخواستہ بعض غلط قسم کے حاصل کسی اسلامی حکومت میں رواج پا جائیں تو از روئے شریعت ان کی کوئی قانونی حیثیت نہیں ہوگی۔

### ۳۔ ۶۔ ٹیکس کے عوض مال قرض کرنے کی ممانعت

اسلام سے قبل ٹیکس کی وصولی کے سلسلہ میں ظلم و زیادتی کی ایک صورت ٹیکس کے بدله میں مال قرق کرنے کا دستور تھا چنانچہ اگر کاشت کار پیداوار میں کمی واقع ہو جانے کی وجہ سے مقررہ لگان ادا کرنے کے قابل نہ رہتا۔ گویہ کسی قدرتی آفت یا کسی دیگر معقول عذر کی بنا پر ہوتی۔ مگر حکومت یا علاقہ دار پھر بھی اس کے زراعتی آلات بل، بیتل یا گاڑی وغیرہ ضبط کر کے یا اس کے دوسرے مال اسباب اور ضروریات زندگی کو نیلام کر کے اپنا ٹیکس وصول کر لیا کرتا تھا۔ جس کی وجہ سے کاشکار بے دست و پابن کر آئندہ روزی کمانے کا اہل نہ رہتا۔

خلافتے اسلام نے اس دستور کا بختی سے نوٹس لیا۔ اور اپنے عالمین کو حکم جاری کیا کہ وہ لگان واجب ہونے کے باوجود کاشکاروں کے آلات زراعت اور ضروریات زندگی کو کسی بھی صورت میں نیلام نہ کریں۔ اس کی مثال حضرت علیؑ کا وہ فرمان ہے جو انہوں نے عکبری کے عامل کو بھیجا تھا۔ آپؐ نے انہیں لکھا:

”وَكَيْهُو! خِرَاجٌ وَصَوْلٌ كَرْنَے كَلَيْے نَهْ تَوْ ان کا گدھا فروختٌ كَرْنَا۔ نَهْ گائے نَهْ بَيْل۔ اور نَهْ ان کا گرْنِي کا لابس بیچا اور نَهْ ان کے سردی کے کپڑے۔ ان سے نَزِي برْتَنا اور حتی الامکان ان کی سہولت کا خیال رکھنا“ (۱)

حاصل کے بارے میں اسلام کی معماشی پالیسی کو کافی مدت کے بعد کچھ آج ہی ماہرین اقتصادیات سمجھ پائے ہیں۔ اب وہ بھی یہی کہتے نظر آتے ہیں کہ ٹیکس اس قدر بھاری نہ

(۱) ابو عیین ”کتاب الاموال“ ج: اہم: ۳۷۳

ہوں جس کی وجہ سے کسی شخص کی پیداواری صلاحیت متاثر ہو کہ اس کی کاروباری زندگی مفلوج ہو کر رہ جائے۔

### ۳۔۷۔ حمی کی ممانعت

حمی سے مراد وہ افتادہ سر بزرو شاداب سرکاری زمین ہے جسے کوئی فرد بعوض فیکس یا بلا فیکس سرکار کی اجازت سے محفوظ کر لیتا ہے۔ جس سے وہ خود تو فائدہ اٹھا سکتا ہے گردوسرے لوگوں کو قانوناً فائدہ اٹھانے سے باز رکھ سکتا ہے۔ ہماری اردو وغیرہ زبانوں میں اسے ”راکھا“ کہا جاتا ہے۔ اسلام سے قبل یہ دستور تھا کہ حکومت کسی بڑے زمیندار کو اجازت دے دینی تھی کہ وہ کسی سرکاری زمین کو حمی بنا کر اس سے فائدہ اٹھاتا رہے۔ چونکہ اس قسم کی حمی سے عوام بالخصوص غریب کاشتکاروں کو کافی وقت پیش آتی تھی۔ ان کے جانوروں کے گھاس چارہ کے ذرائع مسدود ہو جاتے تھے۔ اس وجہ سے حضور اکرم صلی اللہ علیہ وسلم نے اس قسم کے حمی کو منوع قرار دیتے ہوئے فرمایا:

لا حمی الا اللہ ولرسولہ۔ (۲۲)

”حمی کی حد بندی اللہ اور اس کے رسول صلی اللہ علیہ وسلم کے سوا کسی کے لیے روانگیں ہے۔“

چنانچہ مندرجہ بالا فرمان نبوی صلی اللہ علیہ وسلم کے مطابق فقهاء، مخصوص لوگوں کے لیے حمی بنا ناجائز قرار دیتے ہیں۔ البتہ اس فرمان کی رو سے وہ خلافت (حکومت) کے لیے، جہاد اور صدقات کے جانوروں کی چدائی کی خاطر حمی بنا ناجائز ہتھی ہیں اور اگر بارش کی کمی یا کسی دوسری آفت کی وجہ سے عام لوگوں کے مویشیوں کے گھاس چارہ کی کوئی صورت باقی نہ رہے۔ تو فقهاء اس کی بھی اجازت دیتے ہیں کہ سرکاری حمی عام لوگوں کے مقابلہ کی خاطر کھلی چھوڑ دی جائے۔ فقهاء اس قول کو حضرت عمرؓ کے اس حکم پر محمول سمجھتے ہیں۔ جو انہوں نے اپنے آزاد کردہ غلام ہتھی کو دے رکھا تھا۔ کہ غریب عوام سرکاری چراغاں میں اپنے مویشی چالیا کریں تاکہ انہیں بہت المال سے زیادہ توان ادا کرنے کی نوبت نہ آئے۔ البتہ امراء کے لیے انہوں نے اجازت

نہیں دی۔ کیونکہ ان کے پاس گزر بسر کے دیگر کئی ذراائع ہوتے ہیں۔ (۳۳)  
حضرت عمرؓ کے اس فرمان میں ان کی بالائی انگری کے دو عنوان ہمارے سامنے آتے

ہیں:

۱۔ چھوٹا نقصان برداشت کر کے قومی خزانے کو بڑے نقصان سے بچانا۔

۲۔ امراء (مخصوص طبقہ) کے مفاد پر غرباء (عوام) کے مفادات کو ترجیح دینا۔

حضرت عمرؓ کی پالیسی موجودہ حکومتوں کی مالیاتی پالیسی کے مکر عقلاً نظر آتی ہے۔ دور حاضر میں حکومت کو اپنی مترقبہ طرز زندگی کی بنا پر اتنی فراغت حاصل نہیں ہوتی کہ وہ دور انہیں سے کام لے کر غریب عوام کی قبل از وقت خبر لے سکے۔ جب رعایا پر کوئی بلایا آفت نازل ہوتی ہے۔ تب وہ اپنے خزانہ کا بھی اس کے لیے کھوئی ہے۔ جس سے غریب کم اور امیر زیادہ مستفید ہو جاتے ہیں اور ساتھ قومی خزانہ کا بھی کافی نقصان ہو جاتا ہے۔

غریب عوام اگر قاتھ کشی کی زندگی گزار رہے ہوں تو حکومت کو ان کی کوئی پرواہ نہیں ہوتی۔ جب کہ سرمایہ داروں کے کارخانوں کو نقصان سے بچانے کے لیے سرکاری قرضوں تک کو معاف کر دینا، اس کے لیے آسان ہوتا ہے۔ حالانکہ یہ سرکاری قرضے قومی دولت سے دیے گئے ہوتے ہیں۔ جس میں تمام رعایا بر امیر کی شریک ہوتی ہے۔ سرمایہ داروں کے کارخانے اگر بند بھی ہو جائیں وہ پھر بھی زندہ رہ سکتے ہیں۔ ان کے پاس گزر بسر کے کئی دیگر ذراائع موجود ہوتے ہیں۔ جب کہ اگر کسی غریب کی کھیالات جائے تو اس کی زندگی دو بھر ہو جاتی ہے۔

حضرت عمرؓ کے محلہ بالا فرمان کو مد نظر رکھتے ہوئے فقہاء کہتے ہیں۔ کہ خاص لوگوں کے لیے جی بہانا جائز نہیں ہے۔ البتہ عام مسلمانوں یا فقراء و مساکین کے مویشوں کے لیے

۳۳۔ قضی ابو یوسف ہشام بن سعد کے حوالے سے لکھتے ہیں کہ جب حضرت عمرؓ نے اپنے آزاد کردہ غلام حتیٰ کو سرکاری چاگاہ کا گران مقرر کیا تو اسے یہ فرمان سنایا:

”لا ويحک باهنى اضنم جناحك عن الناس واتق دعواه المظلوم فان دعواه مجاهدة ادخل لى رب الصريمة الفتنمة و دعنى من نعم عمان بن عفان و ابن عوف، فان ابن عفان و ابن عوف ان هلكت ماشيتها رجعا الى المدينة الى نخل وزرع و ان هذا المسكن ان هلكت ماشيته جانی بصحيح يا امير المؤمنين يا امير المؤمنين والماء والطلاء اهون على من اعز لم له ذهبا او روزقا (كتاب اخراج ص: ۱۱۳)

حی بنا نے کی گنجائش ہے۔ (۳۳)

### ۳۔۸۔ عام استعمال کی اشیاء روک رکھنے کی ممانعت

زمانہ قدیم میں ایک غلط دستور یہ بھی راجح تھا کہ زمیندار عام استعمال کی بعض اشیاء مثلاً خودرو گھاس تالاب اور کنوؤں کے پانی، خودرو درختوں کی خلک لکڑی وغیرہ پر قبضہ کر لیتے تھے اور دوسرے لوگوں کو ان سے نفع اٹھانے نہیں دیتے تھے۔ اسلام نے اس قسم کی روک توک کو منوع قرار دیا۔ اور عام استعمال کی اشیاء سب انسانوں میں مشترک قرار دیں۔ البتہ اگر کوئی شخص مخت کر کے، کوئی چیز کاشت کرے یا لکڑی وغیرہ کاٹ کر اپنے قبضہ میں لے آئے تو اس مخت و مشقت کی وجہ سے وہ چیز اس کی ملکیت فرار پائے گی۔ مثلاً گھسیارے گا گھاس کاٹ کر اپنے قبضہ میں لے آتا۔ یا لفڑ کا اپنی مٹک میں پانی بھر کر اس کا ماک ہو جانا وغیرہ۔ ورنہ بالعموم یہ تمام اشیاء درج ذیل حدیث کی بناء پر عام لوگوں کے استعمال کے لیے وقف کجھی جائیں گی:

”والملمون شر کاء في ثلاث: في الماء والكلاء والنار“ (۴۵)

تمام مسلمان تین اشیاء، پانی گھاس اور سوختہ میں برابر کے شریک ہیں۔

سرکاری چاگا ہوں کے علاوہ بقول قاضی ابو یوسف اگر کسی اہل بستی کی اپنی مخصوص چاگا ہو جس میں انہیں کلی تصرفات حاصل ہوں حتیٰ کہ وہ اس چاگا کو یعنی کے بھی مجاز ہوں۔ مگر انہیں یہ حق پھر بھی حاصل نہیں ہو گا کہ وہ کسی دوسری بستی والوں کو اس چاگا کے خودرو گھاس اور پانی سے منع کر سکیں۔ (۴۶)

مندرجہ بالا چند شواہد سے اسلامی حکومت کے محاصل کے بارے میں یہ پالیسی واضح

نظر آتی ہے:

(الف) نظام محاصل آسان، سہل الحصول اور قابل عمل ہو۔

(ب) محاصل کی تنقیص و تحصیل کا طریقہ کار ایسا ہو جس کی بدلت رعایا کی مرفة الحالی میں اضافہ ممکن ہو۔ اور لوگ اس کے بوجھ تسلی زندگی سے راہ فرار اختیار کرنے پر مجبور نہ ہوں۔

۳۳۔ المادری، ”الاحکام السلطانية“ ص ۲۹۶

۳۴۔ ابو داؤد، سلیمان بن الحفث الحبشي، سنن ابن داؤد، ج: ۲، ص: ۱۳۶

۳۵۔ ابو یوسف، کتاب المخارج، ج: ۱۱۱

(ج) محاصل اس قسم کے نہ ہوں کہ تاجر اور کاروباری لوگ اصل (Investement) کی بجائے ناجائز نفع خوری، چور بازاری اور بد دیانتی پر آمادہ ہو جائیں۔

### خلاصہ بحث

ہماری اس تمام بحث کا لب لباب یہ ہے:

۱۔ جدید نیکسیشن سسٹم ان ہی خطوط پر استوار کیا گیا ہے جن خطوط پر قدیم روم و ایران اور ان کے ماتحت علاقوں میں محاصل کا نظام قائم تھا۔ پرانے زمانہ کے تیکس زیادہ ظالمانہ اس وجہ سے نظر آتے تھے کہ وہ غلاموں، کسانوں اور غریب کاروباری لوگوں سے وصول ہو کر، حکمرانوں کی عیش و عشرت کا سامان بنتے تھے۔ مگر اب ان تیکس میں قدرے رواداری یوں بیدار کر دئی گئی ہے کہ یہ تیکس کاروباری لوگوں کے ساتھ امیروں اور سرمایہ داروں سے بھی وصول کیے جاتے ہیں۔

لیکن اگر ان تیکس کا بغور مطالعہ کیا جائے تو یہ بات صاف دکھائی دے گی کہ ان میں سے اکثر تیکس کا بوجھ غریب صارفین ہی کی طرف منتقل کر دیا جاتا ہے۔ یہی وجہ ہے کہ آج امیر امیر تر اور غریب غریب تر بننے جا رہے ہیں۔

۲۔ مدینہ منورہ میں ایک پائیدار حکومت قائم کرنے کے بعد، آنحضرت صلی اللہ علیہ وسلم نے انسانیت کو ایک ایسے جدید معاشری نظام سے روشناس کیا، جس کی نظریہتی دنیا تک بکھی بھی پیش نہیں کی جاسکتی۔ آپ صلی اللہ علیہ وسلم نے دنیا کے مروجہ نظام محاصل کے بالکل بر عکس، تیکس کا بوجھ غریبوں کے سر سے اٹھا کر امیروں کے کندھوں پر ڈال دیا۔ اور امیروں کی دولت میں غریبوں کا حصہ بصورتِ زکوٰۃ، عشر اور صدقات وغیرہ مقرر فرمادیا۔ جس کی بدولت معاشرہ میں موجود طبقاتی فرق ایک فطری انداز میں کم ہونے لگا۔

۳۔ خلافے راشدینؓ کے زمانہ میں جب ملکی سرحدات وسیع ہو گئیں۔ وہ علاقے جو بازنطینی یا ایرانی حکومت کے زیر تسلط تھے۔ اسلامی قلمرو میں شامل ہو گئے۔ ان علاقوں میں تحصیل محاصل کے سلسلہ میں جتنے قسم کے مظالم رواج پاچکے تھے۔ اہل اسلام نے ان کا سختی سے نوٹس لے کر انہیں ناجائز قرار دیا۔

- ۴۔ اہل سلام نے تکمیل کے بارے میں یہ پالیسی اختیار کی کہ تکمیل کی تشخیص اس انداز میں ہو جس سے تکمیل دہندگان کی کاروباری صلاحیت و رغبت متاثر نہ ہو، اور نتیجتاً جموی قوی آمدنی میں کمی واقع نہ ہو۔ ورنہ بصورت دیگر ان کا لازمی اثر یہ ہوتا کہ بیت المال میں حاصل کے ذریعہ جمع ہونے والی آمدی میں بھی اسی شرح سے کمی واقع ہو جائے گی۔
- ۵۔ بعض اوقات اگر حکومت کو عوام کی خاطر کوئی نقصان اٹھانا پڑتا تو وہ کسی بڑے نقصان سے بچنے کی خاطر، اس نقصان کو ہلکا سمجھ کر اسے برمضا و غبت برداشت کر لیتی تھی۔
- ۶۔ معاشی پالیسی وضع کرتے وقت مخصوص طبقے کے مفاد کی بجائے عوامی مفاد کو ملحوظ رکھا جاتا تھا۔ متذکرہ حقائق کو سامنے رکھتے ہوئے، ہمارا یہ دعویٰ ہے جانہنس ہے کہ انسانیت کی فزوں قلاج۔ انتہاء پسند معاشی نظاموں کی بجائے فقط اسلام کے عادلانہ معاشی نظام ہی میں مضر ہے۔ آج بھی اگر تکمیل کے نظام کو سرمایہ دارانہ نظام کی بجائے اسلامی اصولوں کے مطابق ڈھالا جائے تو معاشرے سے طبقاتی فرق کو فطری انداز میں کم کر کے اسے ایک مثالی معاشرہ میں بدلنا جاسکتا ہے۔ اور دنیا کو معاشی بحرانوں سے نجات دلائی جاسکتی ہے۔



# سنی ڈائیرکٹ

2010

شائع کردہ : عمران حسین چودھری

ناشر: سنی فاؤنڈیشن بربید فورڈ یوکے۔ پوسٹ بکس نمبر 709 لاہور  
علم و ادب، اقوال زرین، ارشادات بزرگان دین، معروف سینی علماء کے پیغامات، فون نمبرز اور پتے